

باب نمبر 1

طبیعی مقداریں اور پیمائش

سوال 1.1: سائنس کی تعریف کریں اور اس کی تقسیم مختصر بیان کریں۔

جواب: سائنس:

وہ علم جو مشاہدات اور تجربات کی بنا پر حاصل کیا جائے، سائنس کہلاتا ہے۔

ماخذ:

سائنس کا لفظ لاطینی زبان کے لفظ "Scientia" سے ماخوذ ہے۔ جس کا مفہوم ہے علم۔

نیچرل فلاسفی:

اٹھارویں صدی سے پہلے مادی اجسام کے مختلف پہلوؤں کے مطالعہ کا علم نیچرل فلاسفی (Natural Philosophy) کہلاتا تھا۔ اسے دو بڑی شاخوں

میں تقسیم کیا گیا۔

(i) فزیکل سائنسز (ii) بائیولوجیکل سائنسز

(i) فزیکل سائنسز:

نیچرل فلاسفی کی وہ شاخ جس میں تمام بے جان اشیاء کا مطالعہ کیا جائے فزیکل سائنسز کہلاتی ہے۔

فزیکل سائنسز کو پانچ بڑے شعبوں میں تقسیم کیا گیا۔

(i) فزکس (ii) کیمسٹری

(iii) علم نجوم (iv) علم طبقات الارض

(v) موسمیات

(ii) بائیولوجیکل سائنسز:

نیچرل فلاسفی کی وہ شاخ جس میں تمام جاندار اشیاء کا مطالعہ کیا جائے بائیولوجیکل سائنسز کہلاتی ہے۔

سوال 1.2: سائنس اور ٹیکنالوجی میں فزکس کا کردار مختصر بیان کریں۔

جواب: فزکس:

سائنس کی وہ شاخ جس میں ہم مادہ، انرجی اور ان کے مابین باہمی تعلق کا مطالعہ کرتے ہیں فزکس کہلاتی ہے۔

روزمرہ زندگی میں فزکس کا کردار:

فزکس کے اصول اور قوانین فطرت کو سمجھنے میں ہماری مدد کرتے ہیں۔ پچھلے چند سالوں کے دوران سائنس میں برق رفتار ترقی فزکس کے میدان میں نئی

دریافتوں اور ایجادات کے باعث ہی ممکن ہو سکی ہے۔ ٹیکنالوجی سائنسی اصولوں کے اطلاق کی حامل ہوتی ہے۔ موجودہ دور میں زیادہ تر ٹیکنالوجی فزکس سے متعلق ہے۔

مثالیں: کارمینیکٹس کے اصولوں پر بنائی جاتی ہے۔ اور ریفریجریٹر اور ایئر کنڈیشنر کی بنیاد تھر موڈ انٹاکس کے اصولوں پر ہے۔ بجلی انرجی کی ایک شکل سے دوسری شکل

میں تبدیلی کے اصولوں پر بنائی جاتی ہے۔ اس کے علاوہ ریڈیو، ٹیلی ویژن، ٹیلی فون اور کمپیوٹر فزکس کے اصولوں کے اطلاق کا نتیجہ ہیں۔ پہلی ایک ایسی سادہ مشین ہے۔ جس

سے ہم بھاری اشیاء کو آسانی اٹھا سکتے ہیں۔

خطرات:

(i) سائنسی ایجادات سے ماحول آلودہ ہو رہا ہے۔
(ii) نیوکلیئر، تھیرا خطرناک تباہی کا باعث بن سکتے ہیں۔

سوال 1.3: فزکس کی شاخوں پر نوٹ لکھیں۔

جواب: فزکس کی شاخیں:

(i) میکینکس:

فزکس کی وہ شاخ جس میں اجسام کی حرکت کے اثرات اور جوہات کا مطالعہ کیا جاتا ہے میکینکس کہلاتی ہے۔

(ii) حرارت:

فزکس کی وہ شاخ جس میں حرارت کی ماہیت، اس کے اثرات اور انتقال حرارت کا مطالعہ کیا جاتا ہے حرارت کہلاتی ہے۔

(iii) آواز:

فزکس کی وہ شاخ جس میں آواز کی لہروں کے طبیعی پہلوؤں، ان کی پیدائش، خواص اور اطلاق کا مطالعہ کیا جاتا ہے۔ آواز کہلاتی ہے۔

(iv) روشنی (بصریات):

فزکس کی وہ شاخ جس میں روشنی کے طبیعی پہلوؤں اور اس کے خواص کے مطالعہ کیا جاتا ہے۔ نیز اس میں بصری آلات کے طریقہ کار اور استعمال کا جائزہ بھی لیا جاتا ہے۔ روشنی کہلاتی ہے۔

(v) الیکٹرو میگنیٹزم:

فزکس کی وہ شاخ جس میں ساکن اور متحرک چارجز، ان کے اثرات اور ان کے میگنیٹزم کے ساتھ تعلقات کا مطالعہ کیا جاتا ہے۔

(vi) ایٹامک فزکس:

فزکس کی وہ شاخ جس میں ایٹم کی ساخت اور اس کے خواص کا مطالعہ کیا جاتا ہے۔ ایٹامک فزکس کہلاتی ہے۔

(vii) نیوکلیئر فزکس:

فزکس کی وہ شاخ جس میں ایٹم کے نیوکلیائی اور اس میں موجود پارٹیکلز کے خواص اور طرز عمل کا مطالعہ کیا جاتا ہے۔

(viii) پلازما فزکس:

فزکس کی وہ شاخ جس میں مادہ کی آئیونک حالت کی پیدائش اور خواص پر بحث کی جاتی ہے۔ پلازما فزکس کہلاتی ہے۔

(ix) چیوفزکس:

فزکس کی وہ شاخ جس میں زمین کی اندرونی ساخت کا مطالعہ کیا جاتا ہے۔ چیوفزکس کہلاتی ہے۔

سوال 1.4: طبیعی مقداروں کی تعریف کریں۔ نیز اس کی خصوصیات اور اقسام بھی بیان کریں۔

جواب: طبیعی مقداریں:

تمام قابل پیمائش مقداروں کو طبیعی مقداریں کہتے ہیں۔

مثال: (i) لمبائی (ii) ماس (iii) وقت (iv) ٹمپریچر

خصوصیات:

طبیعی مقداروں کی دو خصوصیات مشترک ہوتی ہیں۔

(i) عددی قیمت (ii) یونٹ

مثال:

اگر ایک طالب علم کی لمبائی 104 cm ہے تو 104 اس کی عددی قیمت ہے۔ اور "cm" لمبائی کا یونٹ ہے۔

اقسام:

طبیعی مقداروں کی دو اقسام ہیں۔

(i) بنیادی مقداریں (ii) ماخوذ مقداریں

بنیادی مقداریں: وہ مقداریں جن کی بنیاد پر دوسری مقداریں اخذ کی جائیں، بنیادی مقداریں کہلاتی ہیں سات طبیعی مقداریں ایسی ہیں جو باقی مقداروں کے لیے بنیاد فراہم کرتی ہیں۔

مثال: لمبائی، ماس، وقت، الیکٹرک کرنٹ، ٹمپریچر، روشنی کی شدت، اور مادے کی مقدار
ماخوذ مقداریں: وہ مقداریں جو بنیادی مقداروں سے اخذ کی گئی ہوں ماخوذ مقداریں کہلاتی ہیں۔

مثال: ایریا، والیوم، ڈینسٹی، سپیڈ، فورس، ورک اور انرجی
سوال 1.5: یونٹ کی تعریف کریں۔ یونٹس کے انٹرنیشنل سسٹم سے کیا مراد ہے؟ نیز مختلف یونٹس کے نام اور علامات تحریر کریں۔
جواب: یونٹ:

کسی بھی نامعلوم مقدار کی پیمائش کے لئے معیار مقرر کیے جاتے ہیں۔ اور مقداریں ان معیاروں کے حوالے سے بیان کی جاتی ہیں۔ ان معیاری مقداروں کو یونٹ کہتے ہیں۔
یونٹس کا انٹرنیشنل سسٹم:

پیمائش کا ہمہ گیر نظام یونٹس کا انٹرنیشنل سسٹم کہلاتا ہے۔ اسے 1960 میں اوزان اور پیمائشوں پر پیرس میں منعقدہ گیارہویں جنرل کانفرنس میں منظور کیا گیا۔ یونٹس دو قسم کے ہیں۔

- (i) بنیادی یونٹس
(ii) ماخوذ یونٹس
بنیادی یونٹس:

وہ یونٹ جو بنیادی مقداروں کو بیان کرتے ہیں بنیادی یونٹس کہلاتے ہیں۔

ہر بنیادی مقدار کا SI یونٹ ہوتا ہے۔ سات بنیادی مقداروں کے نام، علامات اور ان کے SI یونٹس درج ذیل ہیں۔

ٹیبل: بنیادی مقداریں، ان کے SI یونٹس اور علامات			
SI یونٹ		مقدار	
علامت	نام	علامت	نام
m	میٹر	l	لمبائی
kg	کلوگرام	m	ماس
s	سیکنڈ	t	وقت
A	امپیریز	l	الیکٹرک کرنٹ
cd	کنڈیلا	L	روشنی کی شدت
K	کیلون	T	ٹمپریچر
mol	مول	n	شے کی مقدار

(ii) ماخوذ یونٹس: ماخوذ مقداروں کی پیمائش میں استعمال ہونے والے یونٹس، ماخوذ یونٹس کہلاتے ہیں۔ درج ذیل ٹیبل میں چند ماخوذ یونٹس کے نام اور علامات دی گئی ہیں۔

ٹیبل: ماخوذ مقداریں، ان کے SI یونٹس اور علامات			
SI یونٹ		مقدار	
علامت	نام	علامت	نام
ms ⁻¹	میٹر فی سیکنڈ	v	سپیڈ
ms ⁻²	میٹر فی سیکنڈ فی سیکنڈ	a	ایکسلریشن
m ³	کیوبک میٹر	V	والیوم
N یا kgms ⁻²	نیوٹن	F	فورس
Pa یا Nm ⁻²	پاسکل	P	پریشر
kgm ⁻³	کلوگرام فی کیوبک میٹر	ρ	ڈینسٹی
C یا As	کولمب	Q	الیکٹرک چارج

جدول: یونٹس کے ساتھ استعمال ہونے والے پری فکسز

پری فکس	علامت	اجزائے ضربی
exa	E	ایکسا 10^{18}
peta	P	پینا 10^{15}
tera	T	تیرا 10^{12}
giga	G	گیگا 10^9
mega	M	میگا 10^6
kilo	k	کلو 10^3
hecto	h	ہیکٹو 10^2
deca	da	ڈیکا 10^1
deci	d	ڈیسی 10^{-1}
centi	c	سینٹی 10^{-2}
milli	m	ملی 10^{-3}
micro	m	مائیکرو 10^{-6}
nano	n	نانو 10^{-9}
pico	p	پیکو 10^{-12}
femto	f	فیٹو 10^{-15}
atto	a	ایٹو 10^{-18}

سوال 1.6: پری فکسز سے کیا مراد ہے؟ مختلف پری فکسز کے اجزائے ضربی اور علامت لکھیں۔
جواب: پری فکسز:

پری فکسز وہ الفاظ یا حروف ہیں جو SI یونٹس کے شروع میں اضافی طور پر شامل کیے جاتے ہیں۔

مثال: کلو (kilo)، میگا (Mega)، گیگا (giga)

(i) $20,000 \text{ g} = 20 \times 10^3 \text{ g}$

$= 20 \text{ kg}$

(ii) $4800,000 \text{ W} = 4800 \times 10^3 \text{ W}$

$= 4800 \text{ kW}$

(iii) $4800,000 \text{ W} = 4.8 \times 10^6 \text{ W}$

$= 4.8 \text{ MW}$

یونٹس کے ساتھ استعمال ہونے والے پری فکسز درج ذیل ہیں۔

مثالیں:

لمبائی کے لمبی پلا اور سب لمبی پلا درج ذیل ہیں

1 km	10^3 m
1 cm	10^{-2} m
1 mm	10^{-3} m
1 μm	10^{-6} m
1 nm	10^{-9} m

(i) $0.00002 \text{ g} = 0.02 \times 10^{-3} \text{ g}$

$= 0.02 \text{ mg}$

(ii) $0.0000000081 \text{ m} = 8.1 \times 10^{-9} \text{ m}$

$= 8.1 \text{ nm}$

(iii) $3300000000 \text{ Hz} = 3300 \times 10^6 \text{ Hz}$

$= 3300 \text{ MHz}$

$= 3.3 \times 10^3 \text{ Hz}$

$= 3.3 \text{ GHz}$

سوال نمبر 1.7: سائینٹیفک نوٹیشن سے کیا مراد ہے؟ اعداد کو سائینٹیفک نوٹیشن میں کیسے ظاہر کیا جاتا ہے؟ مثالوں سے واضح کریں۔

جواب: سائینٹیفک نوٹیشن:

وہ سائنسی طریقہ جس میں اعداد کو 10 کی مناسب پاور یا پری فکس استعمال کرتے ہوئے لکھا جاتا ہے۔ سائینٹیفک نوٹیشن کہلاتا ہے۔

اصول:

سائینٹیفک نوٹیشن میں کوئی عدد 1 تا 10 کے درمیانی عدد کے اعشاری اضعاف کے ساتھ بیان کیا جاتا ہے۔

مثالیں:

چاند زمین سے 384000000 میٹر کے فاصلہ پر ہے۔ اسے سائینٹیفک نوٹیشن میں درج ذیل طریقہ سے لکھا جاسکتا ہے۔

(i) $384000000 \text{ m} = 3.84 \times 10^8 \text{ m}$

(ii) $62750 = 62.75 \times 10^3$

$= 6.275 \times 10^4$

$= 0.6275 \times 10^5$

نوٹ: درج بالا مثال میں 62750 کو لکھنے کے تینوں طریقے درست ہیں لیکن وہ عدد جس میں اعشاریہ سے قبل ایک نان زیرو ہندسہ موجود ہے یعنی

6.275×10^4 کو لپٹور سٹینڈرڈ فارم ترجیح دی جاتی ہے۔

(iii) $0.00045 = 4.5 \times 10^{-4}$

0.00045 کی سٹینڈرڈ فارم 4.5×10^{-4} ہے۔

سوال 1.8: پیمائشی آلات سے کیا مراد ہے؟ نیز لمبائی ماپنے والے آلات کے نام تحریر کریں۔

جواب: پیمائشی آلات:

مختلف طبیعی مقداروں مثلاً لمبائی، ماس، وقت والیوم وغیرہ کی پیمائش کے لئے استعمال ہونے والے آلات کو پیمائشی آلات کہتے ہیں۔

مثال:

(i) وقت کی پیمائش کے لئے سٹاپ واچ استعمال کی جاسکتی ہے۔

(ii) مائعات کے والیوم کی پیمائش کے لئے پیمائشی سلنڈر استعمال کیا جاسکتا ہے۔

لمبائی ماپنے والے آلات کے نام:

(i) میٹر راڈ (ii) پیمائشی فیتہ (iii) ورنیئر کیلیپرز (iv) سکر یوگج

سوال 1.9: میٹر راڈ اور پیمائشی فیتہ سے کیا مراد ہے؟ اس کے استعمال کا طریقہ اور ساخت بیان کریں۔


جواب: میٹر راڈ:

میٹر راڈ لمبائی کی پیمائش کا آلہ ہے۔ یہ عام طور پر لیبارٹری میں کسی چیز کی لمبائی یا دو پوائنٹس کے درمیان فاصلہ کی پیمائش کے لئے استعمال ہوتا ہے۔

بناوٹ:

یہ ایک میٹر یعنی 100 سینٹی میٹر لمبا ہوتا ہے اس پر ہر سینٹی میٹر 10 چھوٹے حصوں میں تقسیم کیا گیا ہے۔ جسے ملی میٹر (mm) کہتے ہیں۔

لیسٹ کاؤنٹ:



وہ کم سے کم پیمائش جو میٹر راڈ سے درست معلوم کی جاسکتی ہے میٹر راڈ کا لیسٹ کاؤنٹ کہلاتی ہے۔ میٹر راڈ کا لیسٹ

کاؤنٹ 1 mm یا 0.1 cm ہے۔

نوٹ:

لمبائی یا فاصلہ ماپتے وقت آنکھ ہمیشہ پیمائش کے مقام سے عموداً ہونی چاہیے اگر آنکھ پیمائش کے مقام سے دائیں یا (a) ریڈنگ کے لیے آنکھ کی غلط پوزیشن

(b) ریڈنگ کے لیے آنکھ کی درست پوزیشن۔

بائیں ہوگی تو پیمائش مشکوک ہوگی۔

پیمائشی فیتہ: پیمائشی فیتہ لمبائی ماپنے والا آلہ ہے۔ اس پر سینٹی میٹر اور انچ کنندہ ہوتے ہیں۔

بناوٹ:

پیمائشی فیتہ ایک پتی کاٹن، دھات یا پلاسٹک کی پٹی پر مشتمل ہوتا ہے جس کی لمبائی عموماً 10 میٹر، 20 میٹر، یا 100 میٹر ہوتی ہے۔


سوال 1.10: ورنیئر کیلیپرز سے کیا مراد ہے؟ وضاحت کریں۔

جواب: ورنیئر کیلیپرز:

ایسا آلہ جس کی مدد سے 0.1 mm تک کی درست لمبائی کی پیمائش کی جاسکے ورنیئر کیلیپرز کہلاتا ہے۔

ساخت:

یہ آلہ دو جڑوں پر مشتمل ہوتا ہے جیسا کہ شکل میں دکھایا گیا ہے۔



بند جڑوں کے ساتھ ورنیئر کیلیپرز

غیر متحرک جڑ امین سکیل (main scale) سے منسلک ہوتا ہے۔ مین سکیل پر سینٹی میٹر اور ملی میٹر کے نشان کنندہ ہوتے ہیں۔ متحرک جڑ ایک متحرک سکیل

سے منسلک ہوتا ہے جسے ورنیئر سکیل کہتے ہیں۔ ورنیئر سکیل کو دس برابر حصوں میں تقسیم کیا گیا ہے۔ ہر حصہ 0.9 ملی میٹر کے مساوی ہوتا ہے۔

ورنیر کیلپرز کی پیمائش:

مین سکیل کے دو چھوٹے درجوں کے درمیان فاصلہ کو ورنیر کیلپرز کی پیمائش کہا جاتا ہے۔

ورنیر کیلپرز کا ورنٹ (ورنیر کونسنٹ):


مین سکیل اور ورنیر سکیل کے چھوٹے حصوں کے مابین 0.1 ملی میٹر کا فرق ہوتا ہے۔ جسے ورنیر کیلپرز کا ورنٹ یا ورنیر کونسنٹ کہتے ہیں۔

$$1 \text{ mm} - 0.9 \text{ mm} = 0.1 \text{ mm}$$

$$\text{یا} \quad = 0.01 \text{ cm}$$

وہ کم سے کم پیمائش جو ورنیر کیلپرز سے درست معلوم کی جاسکتی ہے۔ ورنیر کیلپرز کا ورنٹ

کہلاتی ہے۔



فارمولا:
$$\text{لیٹھ کا ورنٹ} = \frac{\text{مین سکیل پر چھوٹی ریڈنگ}}{\text{ورنیر سکیل پر درجوں کی تعداد}}$$

$$= \frac{1 \text{ mm}}{10} = 0.1 \text{ mm} = 0.01 \text{ cm}$$


سوال 1.11: ورنیر کیلپرز کا طریقہ کار بیان کریں۔

زیرو ایرر: پیمائش میں وہ کم سے کم غلطی جو کسی پیمائشی آلہ میں ہو سکتی ہے زیرو ایرر کہلاتی ہے۔

ورنیر کیلپرز کا زیرو ایرر:

ورنیر کیلپرز میں غلطی کا امکان معلوم کیا جاتا ہے جسے ورنیر کیلپرز کا زیرو ایرر کہتے ہیں۔ زیرو ایرر دو

قسم کا ہوتا ہے۔



(i) پوزیٹو زیرو ایرر (ii) نیگیٹو زیرو ایرر

(b) ورنیر کیلپرز کے دونوں جہڑوں کو بند کرنے پر اگر ورنیر سکیل کا زیرو مین سکیل کی زیرو لائن کے عین سامنے ہو تو زیرو ایرر صفر ہوگا۔

(i) پوزیٹو زیرو ایرر: ورنیر کیلپرز کے دونوں جہڑوں کو بند کرنے پر اگر ورنیر سکیل کی زیرو لائن، مین سکیل کی زیرو لائن کے دائیں جانب ہو تو زیرو ایرر پوزیٹو ہوگا۔

(ii) نیگیٹو زیرو ایرر: ورنیر کیلپرز کے دونوں جہڑوں کو بند کرنے پر اگر ورنیر سکیل کی زیرو لائن، مین سکیل کی زیرو لائن کے بائیں جانب ہو تو زیرو ایرر نیگیٹو ہوگا۔

زیرو کوریکشن:



درست پیمائش کے لئے زیرو ایرر معلوم کر کے مطلوبہ کوریکشن کر لی جاتی ہے جسے زیرو کوریکشن کہتے ہیں۔

(i) پوزیٹو زیرو ایرر کی صورت میں زیرو ایرر کو تفریق کیا جاتا ہے۔

(ii) نیگیٹو زیرو ایرر کی صورت میں زیرو ایرر کو جمع کیا جاتا ہے۔

ورنیر کیلپرز سے ریڈنگ لینے کا طریقہ:

(c) آئیے ورنیر کیلپرز کی مدد سے ایک ٹھوس سلنڈر کا ڈایا میٹر معلوم کریں۔ کسی ٹھوس سلنڈر کو ورنیر کیلپرز کے جہڑوں کے درمیان رکھیے جیسا کہ شکل میں دکھایا گیا ہے۔ جہڑوں کو نرمی سے بند کیجئے۔ یہاں تک کہ یہ سلنڈر کو نرمی سے دبائے۔



- زیرو ایرر
- (a) صفر
- (b) +0.07 cm
- (c) -0.02 cm

ورنیر کیلپرز کے بیرونی جہڑوں کے درمیان رکھا گیا سلنڈر

مین سکیل پر مکمل ہونے والے درجے تک کی ریڈنگ ٹیبل کی صورت میں نوٹ کیجئے۔ اب یہ معلوم کیجئے کہ ورنیر سکیل کی کون سی لائن مین سکیل کی کسی بھی لائن سے ملتی ہے۔ اسے لیٹ کاؤنٹ سے ضرب دے کر مین سکیل کی ریڈنگ میں جمع کیجئے۔ یہ ٹھوس سلنڈر کے ڈایا میٹر کی پیمائش ہوگی۔ درست پیمائش کے لیے زیرو کوریکشن جمع کیجئے۔ اوپر دیے گئے عمل کو کم از کم تین مرتبہ دہرائیے۔ ہر بار ٹھوس سلنڈر کو گھمائیے اور نئے مشاہدات کا اندراج کیجئے۔

سوال 1.12: سکریو گج سے کیا مراد ہے؟ ایک مائیکرو میٹر سکریو گج کس طرح ایک باریک تار کا ڈایا میٹر معلوم کرنے کے لیے استعمال ہوتا ہے۔

جواب:

تعریف: ایسا آلہ جو 0.01 mm یا 0.001 cm تک درست لمبائی معلوم کر سکے سکریو گج کہلاتا ہے۔


مائیکرو میٹر سکریو گج:

ایسا آلہ جسے ورنیر کیلیپر زکی بہ نسبت زیادہ درستی سے چھوٹی چھوٹی لمبائیوں کی پیمائش معلوم کرنے کے لئے استعمال کیا جاتا ہے۔ اسے مائیکرو میٹر سکریو گج بھی کہتے ہیں۔

یا

ساخت:

یہ ایک "U" شکل کے دھاتی فریم پر مشتمل ہوتا ہے۔ جس کے ایک جانب دھاتی بٹن (stud) لگا ہوتا ہے۔ بٹن کے دوسری جانب ایک کھوکھلا سلنڈر یا سیلو لگا ہوتا ہے۔ اس کھوکھلے سلنڈر پر اس کے ایک سر کے پیرائل انڈیکس لائن ہوتی ہے۔ جس پر ملی میٹر میں درجے لگے ہوتے ہیں۔ یہ کھوکھلا سلنڈر بطور نٹ کام کرتا ہے۔ یہ بٹن کے مخالف سمت میں U شکل کے فریم کے سرے پر فکس ہوتا ہے۔ ٹھمبل کے اندر چوڑی دار سپینڈل لگی ہوتی ہے۔



چ:

انڈیکس لائن کی سمت میں ایک چکر مکمل کرتے ہوئے تھمبل جتنا فاصلہ طے کرتا ہے۔ سکریو گج کی چھ کہلاتا ہے۔

نوٹ:

اگر سرکلر سکیل پر 100 درجے ہوں تو چھ 1 mm ہوگی۔ اگر سرکلر سکیل پر 50 درجے ہوں تو چھ 0.5 mm ہوگی۔

لیٹ کاؤنٹ:

سکریو گج کا لیٹ کاؤنٹ سکریو گج کی چھ کو سرکلر سکیل پر موجود درجوں کی تعداد سے تقسیم کر کے معلوم کیا جاتا ہے۔

سکریو گج کی چھ

$$\text{لیٹ کاؤنٹ} = \frac{\text{سکریو گج کی چھ}}{\text{سرکلر سکیل پر درجوں کی تعداد}}$$


$$= \frac{1 \text{ mm}}{100} = 0.1 \text{ mm} = 0.01 \text{ cm}$$

پس سکریو گج کا لیٹ کاؤنٹ 0.01 mm یا 0.001 cm ہے۔

سکریو گج کی پیمائش کا طریقہ کار:

پہلا مرحلہ سکریو گج کا زیرو ایرر معلوم کرنا ہے۔

سرکلر سکیل کا زیرو انڈیکس کے مین اوپر سے اس لیے زیرو ایرر صفر ہوگا۔



زیرو ایرر:

پیمائش میں کم سے کم غلطی جو کسی پیمائشی آلہ میں ہو سکتی ہے۔ زیرو ایرر کہلاتی ہے۔

سکر یوٹیج کا زیرو ایرر:

ریسیٹ کو کلاک وائز سمت میں گھمانے پر جب سپنڈل اور سٹڈ آپس میں مل جائیں تو اگر سکر یوٹیج کی زیرو لائن، انڈکس لائن کے عین اوپر آجائے تو زیرو ایرر صفر ہوگا۔

(i) پوزیٹیو زیرو ایرر

(ii) نیگیٹیو زیرو ایرر

پوزیٹیو زیرو ایرر:

اگر سپنڈل اور سٹڈ کو آپس میں ملانے سے سکر یوٹیج کی زیرو لائن انڈکس لائن تک نہیں پہنچ پاتی تو زیرو ایرر پوزیٹیو ہوگا۔

نیگیٹیو زیرو ایرر:

اگر سکر یوٹیج کی زیرو لائن انڈکس لائن کو عبور کر جائے تو زیرو ایرر نیگیٹیو ہوگا۔


زیرو کوریکشن: درست پیمائش کے لئے زیرو ایرر معلوم کر کے مطلوبہ کوریکشن کر لی جاتی ہے۔ جسے زیرو

کوریکشن کہتے ہیں۔

(i) پوزیٹیو زیرو ایرر کی صورت میں زیرو ایرر کو تفریق کیا جاتا ہے۔


(ii) نیگیٹیو زیرو ایرر کی صورت میں زیرو ایرر کو جمع کیا جاتا ہے۔

اگر سکر یوٹیج کی زیرو لائن انڈکس لائن تک نہیں پہنچ پاتی تو زیرو ایرر پوزیٹیو ہوگا۔ یہاں زیرو ایرر $+ 0.18 \text{ mm}$ ہے۔ چونکہ سکر یوٹیج کی انڈکس لائن درجہ انڈکس لائن سے پہلے ہے۔



(b)

اگر سکر یوٹیج کی زیرو لائن انڈکس لائن کو عبور کر کے آگے نکل جائے تو زیرو ایرر نیگیٹیو ہوگا۔ یہاں زیرو ایرر 0.05 mm ہے۔ چونکہ سکر یوٹیج کی انڈکس لائن درجہ انڈکس لائن پار کر چکا ہے۔




(c)

سکر یوٹیج کا زیرو ایرر (a) صفر

$-0.05 \text{ mm (c) + 0.18 \text{ mm (b)}$


سائز اور ان کے کپوشن کے ریلیو سائز



سوال 1.13: ماس ماپنے والے آلات مختصر بیان کریں۔

جواب: زمانہ قدیم میں اناج کی پیمائش کے لیے برتن استعمال کیے جاتے تھے۔ تاہم رومی اور یونانی ناپ تول کے لیے ترازو بھی استعمال کرتے تھے۔ بیم بیلنس (Beam balance) جیسا کہ شکل میں دکھایا گیا ہے آج بھی دنیا کے بہت سے علاقوں میں استعمال ہو رہے ہیں۔ اس کے ایک پلڑے میں نامعلوم ماس کی شے رکھی جاتی ہے اور دوسرے پلڑے میں مناسب معلوم ماس ڈال کر بیلنس کو متوازن کیا جاتا ہے۔ آج کل مختلف اقسام کے ملٹیکل اور الیکٹرونک بیلنس استعمال کیے جاتے ہیں۔

آپ نے پیمائش اور مٹھائی کی دکانوں پر الیکٹرونک بیلنس دیکھے ہوں گے۔ یہ بیم بیلنس کی بہ نسبت زیادہ صحیح اور استعمال میں آسان ہوتے ہیں۔




بیم بیلنس

فزیکل بیلنس:

ایسا آلہ جو لیبارٹری میں مختلف اقسام کا ماس معلوم کرنے کے لئے استعمال کیا جاتا ہے۔ فزیکل بیلنس کہلاتا ہے۔


ساخت:

یہ ایک بیم اور اسکے درمیان میں گلے فلکرم پر مشتمل ہوتا ہے۔ جس کے دونوں سرے پر گلے بہ کی مدد سے ایک پلڑا لٹکا دیا جاتا ہے۔



فزیکل بیلنس

لیسٹ کاؤنٹ: فزیکل بیلنس کا لیسٹ کاؤنٹ 0.01 یا 10 ملی گرام تک ہوتا ہے۔ لیور بیلنس:



لیور بیلنس

یہ بیلنس لیور کے ایک سسٹم پر مشتمل ہوتا ہے۔ لیور کے سسٹم سے منسلک سوئی لیور کو بلند کرنے پر حرکت کرتی ہے۔ اسکے ایک پلڑے میں کوئی شے اور دوسرے پلڑے میں معیاری ماس رکھے جاتے ہیں۔ جب سوئی صفر پر آ کر ٹھہر جائے تو شے کا ماس دوسرے پلڑے میں موجود معیاری ماس کے مجموعہ کے برابر ہوتا ہے۔

ایکٹرونک بیلنس:

جواب: یہ بیلنس مختلف ریٹج میں آتے ہیں۔ ملی گرام ریٹج، گرام ریٹج، کلوگرام ریٹج کسی شے کے ماس کی پیمائش کرنے سے پہلے بیلنس کو ON کریں۔ اس کی ریڈنگ صفر پر لائیں۔ اب وہ شے جس کا ماس معلوم کرنا ہے اس پر رکھیں۔ بیلنس کی ریڈنگ اس پر رکھی گئی شے کا ماس ظاہر کرے گا۔

لیسٹ کاؤنٹ:

ایکٹرونک بیلنس کا لیسٹ کاؤنٹ 0.001 یا 1 mg ہوتا ہے۔

سوال 1.14: بیم بیلنس فزیکل بیلنس اور ایکٹرونک بیلنس کا موازنہ کریں۔

جواب: مختلف بیلنسز سے ایک روپے کے سکے کا ماس معلوم کیا گیا تو درج ذیل نتائج حاصل ہوئے۔



سکرپو

ایکٹرونک بیلنس

(i) بیم بیلنس: 3.2 g = سکے کا ماس

ایک حساس بیم بیلنس میں 0.1 یا 100 mg تک تبدیلی ظاہر کرے کی اہلیت رکھتا ہے۔

(ii) فزیکل بیلنس: 3.24 g = سکے کا ماس

فزیکل بیلنس سے کی جانے والی پیمائش حساس بیم بیلنس سے زیادہ بہتر ہوتی ہے۔ چونکہ اس بیلنس میں 0.01 یا 10 mg تک تبدیلی ظاہر کرنے کی اہلیت ہوتی ہے۔

(iii) ایکٹرونک بیلنس: 3.247 g = سکے کا ماس

ایکٹرونک بیلنس کسی حساس فزیکل بیلنس سے بھی زیادہ درست پیمائش کرتا ہے۔ چونکہ یہ بیلنس 0.001 یا 1 mg تک کی تبدیلی انتہائی درستی سے ظاہر کرتا ہے۔

نتیجہ: پس ایکٹرونک بیلنس اوپر دیئے گئے تمام بیلنسز سے زیادہ حساس ہوتا ہے۔

سوال 1.15: سٹاپ واچ سے کیا مراد ہے؟ اس کی اقسام مختصر بیان کریں۔

جواب: سٹاپ واچ:

ایسا آلہ جو وقت کے کسی خاص وقفہ کی پیمائش کے لئے استعمال ہو۔ سٹاپ واچ کہلاتا ہے۔ اس کی دو اقسام ہیں۔

(i) مکینیکل سٹاپ واچ

(ii) ڈیجیٹل سٹاپ واچ

مکینیکل سٹاپ واچ:

مکینیکل سٹاپ واچ کی مدد سے کم از کم 0.1s تک کے وقفہ کی پیمائش کی جاسکتی ہے۔

استعمال کا طریقہ:

مکینیکل سٹاپ واچ کو چابی دینے کے لئے ایک ناب موجود ہوتی ہے۔ اس کے علاوہ اسے چلانے روکنے اور دوبارہ سیٹ کرنے کے لئے بٹن لگا ہوتا ہے۔ چلانے کے لئے بٹن ایک بار دبایا جاتا ہے۔ دوسری بار دبانے پر یہ رک جاتی ہے جب کہ تیسری بار دبانے پر اس کی سوئی صفر پر واپس آ جاتی ہے۔

ڈیجیٹل سٹاپ واچ:

لیبارٹری میں عام استعمال ہونے والی ڈیجیٹل سٹاپ واچ سے وقت کے سوویں سینکڈ $\frac{1}{100}$ یعنی 0.01s

تک کے وقفہ کی پیمائش کی جاسکتی ہے۔

استعمال کا طریقہ:

جیسے ہی شارٹ/سٹاپ بٹن دبایا جاتا ہے۔ ڈیجیٹل سٹاپ واچ گزرنے والے وقت کو ظاہر کرنے کے لئے چل پڑتی ہے۔ جونہی شارٹ/سٹاپ بٹن دوبارہ دبایا جاتا ہے یہ رک جاتی ہے اور وقت کے شارٹ اور سٹاپ کے درمیانی وقفہ کو ظاہر کرتی ہے۔ جب کہ ری سیٹ بٹن سے اسے صفر والی جگہ پر لایا جاتا ہے۔

سوال 1.16: پیمائشی سلنڈر سے کیا مراد ہے؟ اس کے استعمال کا طریقہ بیان کریں۔

جواب: پیمائشی سلنڈر:

پیمائشی سلنڈر ایک درجہ دار شیشے کا سلنڈر ہے جس پر ملی لٹرز میں نشانات لگے ہوتے ہیں۔ یہ مائع اور چھوٹے اجسام کا والیوم ماپنے کے لئے استعمال کیا جاتا ہے۔

ساخت: شیشے یالاسٹک کے اس سلنڈر پر مہبائی کے رخ ملی میٹر میں درجے لکھے ہوتے ہیں۔


استعمالات: پیمائشی سلنڈر 100 ملی لٹر سے 2500 ملی لٹر تک گنجائش کے ہوتے ہیں۔

(i) یہ مائع یا پاؤڈر اشیاء کے والیوم کی پیمائش کے لئے استعمال ہوتے ہیں۔

(ii) یہ مائع میں نائل پذیر اشیاء کے والیوم کی پیمائش کے لئے بھی استعمال ہوتے ہیں۔

پیمائش کا طریقہ:

پیمائشی سلنڈر کو استعمال کرتے وقت کسی ہموار سطح پر عموداً رکھنا چاہیے۔ ایک پیمائشی سلنڈر لیجئے۔ اسے میز پر عموداً رکھیے۔ اس میں نوٹ کریں تو پانی کی سطح گولائی میں ہوگی۔ زیادہ تر مائعات میں ہلالی سطح کی گولائی نیچے کی طرف ہوتی ہے۔ جب کہ پارے (مرکری) کی گولائی اوپر کی طرف ہوتی ہے۔ سلنڈر میں مائع کی سطح کو نوٹ کرنے کا صحیح طریقہ آنکھ کو اتنی ہی بلندی پر رکھنا ہے جو ہلالی سطح کی ہے۔ جیسا کہ شکل (b) میں دکھایا گیا ہے۔ آنکھ سلنڈر میں مائع کی سطح سے بلند رکھ کر مائع کی سطح کو نوٹ کرنا درست نہیں ہے۔ جیسا کہ شکل (a) میں دکھایا گیا ہے۔ اگر آنکھ مائع کی سطح سے بلند ہوگی تو سکلیل پر مائع کی سطح بلند ظاہر ہوگی۔ اسی طرح آنکھ مائع کی سطح سے نیچے ہوگی تو مائع کی سطح اصل بلندی سے کم ظاہر ہوگی۔



(b) درست حالت

(a) غلط حالت

- (a) آنکھ مائع کی سطح سے بلند ہونے پر مائع کا والیوم نوٹ کرنے کا غلط طریقہ۔
 (b) آنکھ مائع کی سطح کے مساوی رکھ کر مائع کا والیوم نوٹ کرنے کا درست طریقہ۔

کسی بے ڈھنگے ٹھوس جسم کے والیوم کی پیمائش:

پیمائشی سلنڈر سے پانی میں ڈوب جانے والے چھوٹے سے کسی بھی شکل کے ٹھوس جسم کا والیوم معلوم کیا جاسکتا ہے۔ آئیے ایک پتھر کے ٹکڑے کا والیوم معلوم کریں۔ سکیل والا ایک پیمائشی سلنڈر لیجئے۔ اس میں موجود پانی کا ابتدائی والیوم (V_i) نوٹ کیجئے۔ ٹھوس شے (پتھر) کو دھاگے سے باندھیے۔ اسے سلنڈر میں ڈالیے یہاں تک کہ یہ مکمل طور پر پانی میں ڈوب جائے۔ سلنڈر میں موجود پانی کا آخری والیوم (V_f) نوٹ کیجئے۔ پس ٹھوس جسم کا والیوم ($V_f - V_i$) ہوگا۔

سوال 1.17: اہم ہندسوں پر نوٹ لکھیں۔

جواب: اہم ہندسے:

کسی بھی مقدار میں درست معلوم ہندسے اور ان سے منسلک دائیں طرف کا پہلا تخمینہ یا مشکوک ہندسہ اس کے اہم ہندسے کہلاتے ہیں۔ یہ کسی بھی پیمائش کی گئی مقدار کے بالکل درست ہونے کو ظاہر کرتے ہیں۔

پیمائش کی درستی پر اثر انداز ہونے والے عوامل:

کسی طبیعی مقدار کی پیمائش کے بالکل درست ہونے کا انحصار مندرجہ ذیل عوامل پر ہے۔

(i) پیمائش کرنے والے آلہ کی خوبی (ii) مشاہدہ کرنیوالے کی مہارت (iii) کیے گئے مشاہدات کی تعداد

مثال: ایک پیمائشی فیتے سے ایک ہی کتاب کی تین مختلف لمبائیاں حاصل ہوئیں۔ جن کے نتائج درج ذیل ہیں۔

(i) 18 cm: اس میں اہم ہندسے دو ہیں۔ ہندسہ 1 درست معلوم جبکہ 8 مشکوک ہندسہ ہے۔

(ii) 18.4 cm: اس میں اہم ہندسے تین ہیں 1 اور 8 دونوں معلوم جب کہ 4 مشکوک ہندسہ ہے۔

(iii) 18.425 cm: اس میں اہم ہندسے تین ہیں 1 اور 8 دونوں معلوم جب کہ 4 پہلا مشکوک ہندسہ ہے۔ 2 اور 5 اہم ہندسے نہیں کیونکہ میٹر راڈ سے لی گئی پیمائش

ان ہندسوں کو معتبر نہیں بناتی۔

اہم ہندسے معلوم کرنے کے اصول:

(i) نان زیرو ہندسے ہمیشہ اہم ہوتے ہیں۔

(ii) دو اہم ہندسوں کے درمیان موجود تمام صفر اہم ہوتے ہیں۔

(iii) اعشاری حصہ میں دائیں طرف کا آخری صفر بھی اہم ہے۔

(iv) بائیں طرف کے وہ تمام صفر جو اعشاریہ میں جگہ پر کرنے کے لئے درج کیے جاتے ہیں اہم نہیں ہوتے۔

(v) وہ تمام اعداد جن کے اختتام پر ایک یا زیادہ صفر ہوں یہ صفر اہم ہو بھی سکتے ہیں اور نہیں بھی ان صورتوں میں یہ واضح نہیں ہوتا کہ کون سا صفر مقام کا تعین کرتا ہے اور

کونسا پیمائش کا حصہ ہے۔ ایسی صورت میں مقدار کو سائنٹیفک نوٹیشن میں بیان کرنے سے ان کا تعین کیا جاسکتا ہے۔

- مثال: (i) 27: اس میں دو اہم ہندسے ہیں۔ (ii) 275: اس میں تین اہم ہندسے ہیں۔
 (iii) 2705: اس میں چار اہم ہندسے ہیں۔ (iv) 275.00: اس میں پانچ اہم ہندسے ہیں۔

(v) 0.03: میں ایک اہم ہندسہ ہے۔ (vi) 0.027: میں دو اہم ہندسے ہیں۔

لیبارٹری میں موجود حفاظتی آلات

سکول کی لیبارٹری میں درج ذیل آلات کا ہونا ضروری ہے۔

- | | |
|-----------------------------|--------------------------|
| (i) کوڑے دان | (ii) آگ بجانے کا آلہ |
| (iii) آگ لگنے کا الارم | (iv) فرسٹ ایڈ کسٹ |
| (v) ریت اور پانی کی بالٹیاں | (vi) آگ بجھانے والا کمبل |


سوال 1.18: اعشاری اعداد کو راؤنڈ کرنے کے قواعد بیان کریں۔

جواب: اعشاری اعداد کو راؤنڈ کرنا:

- (i) اگر آخری ہندسہ 5 سے کم ہو تو اسے چھوڑ دیجئے۔ اس طرح دیئے گئے عدد میں اہم ہندسوں کی تعداد کم رہ جائے گی۔ مثلاً 1.943 میں 3 کو چھوڑ کر باقی رہ جانے والا ہندسہ 1.94 ہے جس میں تین ہندسے اہم ہیں۔
- (ii) اگر آخری ہندسہ 5 سے زیادہ ہو تو اس کے بائیں جانب والے ہندسے میں 1 کا اضافہ کیجئے۔ اس طرح عدد میں اہم ہندسوں کی تعداد بھی کم ہو جائے گی۔ مثلاً 1.47 راؤنڈ کرنے پر 1.5 ہوگا۔
- (iii) اگر آخری ہندسہ 5 ہو تو اسے قریبی جفت عدد میں بدل دیں۔ مثلاً 1.35 راؤنڈ کرنے پر 1.4 ہوگا۔ جب کہ 1.45 بھی راؤنڈ کرنے پر 1.4 ہوگا۔

مثالیں

مثال 1: شکل میں موجود ورنیئر کیلیپرز میں ٹھوس سلنڈر کا ڈایا میٹر معلوم کریں۔



ورنیئر کیلیپرز کے بیرونی جڑوں کے درمیان رکھا گیا سلنڈر

حل:

زیر ویکو ریکشن:

ورنیئر کیلیپرز کے جڑوں کو بند کرنے پر ورنیئر سکیل سے حاصل ہونیوالی پوزیشن شکل (b) میں دکھائی گئی ہے۔

$$\text{میں سکیل ریڈنگ} = 0.0 \text{ cm}$$

$$7 \text{ div} = \text{میں سکیل سے ملنے والا ورنیئر سکیل کا درجہ}$$

$$\text{ورنیئر سکیل ریڈنگ} = 7 \times 0.01 \text{ cm}$$

$$= 0.07 \text{ cm}$$

$$\text{زیر واپریر (Z.E)} = 0.0 \text{ cm} + 0.07 \text{ cm}$$

$$= + 0.07 \text{ cm}$$

$$\text{زیر ویکو ریکشن (Z.C)} = -0.07 \text{ cm}$$

سلنڈر کا ڈایا میٹر: جب دیا گیا سلنڈر ورنیئر کیلیپرز کے جڑوں میں رکھا گیا۔

$$\text{میں سکیل ریڈنگ} = 2.2 \text{ cm}$$

$$\text{میں سکیل سے ملنے والا ورنیئر سکیل کا درجہ} = 6 \text{ div}$$

$$\text{ورنیئر سکیل کی ریڈنگ} = 6 \times 0.01 \text{ cm}$$

$$= 0.06 \text{ cm}$$

$$\text{دیئے گئے سلنڈر کا مشاہداتی ڈایا میٹر} = 2.2 + 0.06 \text{ cm}$$

$$= 2.26 \text{ cm}$$

$$\text{دیئے گئے سلنڈر کا درست ڈایا میٹر} = 2.26 \text{ cm} - 0.07 \text{ cm}$$

$$= 2.19 \text{ cm}$$

پس ورنیئر کیلیپرز کی مدد سے دیئے گئے سلنڈر کا درست ڈایا میٹر 2.19 سینٹی میٹر ہے۔


مثال 2: سکریو گینج کی مدد سے کسی تار کا ڈایا میٹر معلوم کیجئے۔

حل: دی گئی تار کا ڈایا میٹر درج ذیل طریقہ سے معلوم کیا جاسکتا ہے۔


(i) ریچٹ کو کلاک وائرنگھمائیے یہاں تک کہ سپنڈل، سٹڈ سے آکر مل جائے۔

(ii) زیر واپریر معلوم کرنے کے لیے میں سکیل اور سرکلر سکیل کی ریڈنگ نوٹ کیجئے اور زیر واپریر کی مدد سے زیر ویکو ریکشن معلوم کیجئے۔

(iii) سکریو گینج کے ریچٹ کو اینٹی کلاک وائرنگھمائیے اور سپنڈل کے درمیان موجود خلا کو کھولیں۔ اب ریچٹ کو واپس گھمائیے تاکہ تار سپنڈل اور سٹڈ کے درمیان نرمی سے دب جائے۔



مین سکیل کی ریڈنگ 0 mm ہے جب کہ سرکلر سکیل کا 24 واں درجہ انڈیکس لائن پر ہے۔ پس زیر وائر 0.24 mm = (24 × 0.01 mm) ہے۔



- سکر یوگیج کی مدد سے کسی تار کا ڈایا میٹر معلوم کرنا
- (iv) دی گئی تار کا ڈایا میٹر معلوم کرنے کے لیے سکر یوگیج کی مین سکیل اور سرکلر سکیل کی ریڈنگ نوٹ کیجئے۔
- (v) زیر وائر کو ریکشن کے اطلاق سے تار کا درست ڈایا میٹر معلوم کیجئے۔
- (vi) تار کے مختلف مقامات پر (iii)، (iv) اور (v) مرحلوں کو دہرائیں تاکہ تار کا اوسط ڈایا میٹر معلوم کیا جاسکے۔
- زیر وائر کی ریکشن:

سکر یوگیج کا زیر وائر

$$\begin{aligned} \text{مین سکیل ریڈنگ} &= 0 \text{ mm} \\ \text{سرکلر سکیل ریڈنگ} &= 24 \times 0.01 \text{ mm} \\ \text{سکر یوگیج کا زیر وائر} &= 0 \text{ mm} + 0.24 \text{ mm} \\ &= + 0.24 \text{ mm} \\ \text{زیر وائر کی ریکشن (Z.C)} &= - 0.24 \text{ mm} \\ \text{مین سکیل ریڈنگ} &= 1 \text{ mm} \\ \text{جب تار سپنڈل اور سٹڈ کے درمیان نرمی سے دبی ہوئی ہو۔} \\ \text{سرکلر سکیل پر درجوں کی تعداد} &= 85 \\ \text{سرکلر سکیل کی ریڈنگ} &= 85 \times 0.01 \text{ mm} \\ &= 0.85 \text{ mm} \\ \text{دی گئی تار کا مشاہداتی ڈایا میٹر} &= 1 \text{ mm} + 0.85 \text{ mm} \\ &= 1.85 \text{ mm} \\ \text{دی گئی تار کا تصحیح شدہ ڈایا میٹر} &= 1.85 \text{ mm} - 0.24 \text{ mm} \\ &= 1.61 \text{ mm} \end{aligned}$$

پس دی گئی تار کا تصحیح شدہ ڈایا میٹر 1.61 mm ہے۔

مثال 3: فزیکل بیلنس کی مدد سے ایک چھوٹے پتھر کے ٹکڑے کا ماس معلوم کیجئے۔

جواب:

- (i) دی گئی شے کا ماس معلوم کرنے کے لیے درج ذیل اقدامات کیجئے۔
- (ii) بیلنس کے پلیٹ فارم کو لیول کرنے کے لیے لیولنگ سکر یوز کو پلمب لائن کی مدد سے ایڈجسٹ کیجئے۔
- (iii) اریسٹنگ ناب (arresting knob) کو کلاک وائر سمت میں گھما کر نیم کو آہستہ سے بلند کیجئے۔ نیم کے کناروں پر موجود متوازن کرنے والے سکر یوز کی مدد سے سوئی کو صفر پر لائیے۔
- (iv) اریسٹنگ ناب کو واپس گھما کر نیم کو واپس سہاروں پر رکھیے۔ دیا گیا پتھر کا ٹکڑا (شے) بائیں پلڑے میں رکھیں۔
- (v) ویٹ بکس (weight box) میں سے مناسب معیاری ماس دائیں پلڑے میں رکھیے۔ نیم کو اٹھائیے۔ اگر سوئی صفر پر نہ ہو تو نیم واپس رکھیے۔
- (vi) اب دائیں پلڑے میں موجود معیاری ماس میں مناسب رد و بدل کیجئے تاکہ سوئی نیم بلنڈ کرنے کی صورت میں صفر پر رک جائے۔
- (vii) دائیں پلڑے میں موجود معیاری ماس نوٹ کیجئے۔ اب سب کا مجموعہ بائیں پلڑے میں موجود شے کے ماس کے مساوی ہوگا۔

مثال 4: درج ذیل اعداد میں اہم ہندسوں کی تعداد معلوم کیجئے اور انہیں سائنٹیفک نوٹیشن میں بھی بیان کیجئے۔

- (a) 100.8 s (b) 0.00580 km (c) 210.0 g

حل:

(a) چاروں ہندسے اہم ہیں۔ پس اہم ہندسوں کی تعداد 4 ہے۔ اس عدد کو سائنٹیفک نوٹیشن میں لکھنے کے لیے ہم اعشاریہ کو 2 درجے بائیں لے جاتے ہیں۔

$$100.8 \text{ s} = 1.008 \times 10^2 \text{ s}$$

پس:

(b) پہلے 2 صفر اہم نہیں ہیں۔ یہ اہم ہندسوں کے مقام کا تعین کرتے ہیں۔ اس میں اہم ہندسوں کی تعداد 3 ہے۔ یعنی 5,8 اور آخری صفر۔ سائنٹیفک نوٹیشن میں

لکھنے کے لیے ہم اعشاریہ کو 3 درجے دائیں لے جاتے ہیں۔ پس

$$0.00580 \text{ km} = 5.80 \times 10^{-3} \text{ km}$$

(c) آخری صفر اہم ہے۔ کیونکہ اعشاریہ کے بعد میں آتا ہے۔ آخری صفر اور 1 کا درمیانی صفر بھی اہم ہیں۔ اس طرح اہم ہندسوں کی تعداد 4 ہے۔ سائنٹیفک نوٹیشن

میں لکھنے کے لیے ہم اعشاریہ کو 2 درجے بائیں لے جاتے ہیں۔ پس

$$210.0 \text{ g} = 2.100 \times 10^2 \text{ g}$$

مشقی سوالات

1.1: مندرجہ ذیل مقداروں کو پری فلکسز کی مدد سے ظاہر کریں۔

(a) 5000 g
 $= 5 \times 1000 \text{ g}$
 $= 5 \times 10^3 \text{ g}$ ($10^3 \text{ g} = 1 \text{ kg}$)
 $= 5 \text{ kg}$

(b) $2\ 000\ 000 \text{ W}$
 $= 2 \times 10^6 \text{ W}$ ($10^6 \text{ W} = 1 \text{ MW}$)
 $= 2 \text{ MW}$

(c) $52 \times 10^{-10} \text{ kg}$
 $= 52 \times 10^{-10} \times 10^3 \text{ g}$
 $= 52 \times 10^{-10+3} \text{ g}$
 $= 52 \times 10^{-7} \text{ g}$
 $= 5.2 \times 10^{-1} \times 10^{-7} \text{ g}$
 $= 5.2 \times 10^{-6} \text{ g}$ ($10^{-6} \text{ g} = 1 \mu\text{g}$)
 $= 5.2 \mu\text{g}$

(d) $225 \times 10^{-8} \text{ s}$
 $= 225 \times 10^{-8} \text{ s}$
 $= 225 \times 10^{-6} \times 10^{-2} \text{ s}$
 $= 2.25 \times 10^2 \times 10^{-6} \times 10^{-2} \text{ s}$
 $= 2.25 \times 10^{-6} \text{ s}$ ($10^{-6} \text{ s} = 1 \mu\text{s}$)
 $= 2.25 \mu\text{s}$

1.2: پری فلکسز مائیکرو، نیو اور پیکو کا آپس میں کیا تعلق ہے۔

Solution:

We know that

$$\mu = 10^{-6}$$

$$n = 10^{-9}$$

$$p = 10^{-12}$$

$$\text{مائیکرو} = 1\mu = 10^{-3} \times 10^{-3} = 10^{-6}$$

$$\text{نیو} = 1n = 10^{-6} \times 10^{-3} = 10^{-9}$$

$$\text{پیکو} = 1P = 10^{-9} \times 10^{-3} = 10^{-12}$$

1.3: آپ کے بال روزانہ 1 mm کی شرح سے بڑھتے ہیں۔ ان کے بڑھنے کی شرح nms^{-1} میں معلوم کریں۔

Given Data:

$$\text{بال بڑھنے کی شرح} = \frac{1 \text{ mm}}{\text{day}}$$

to find:

$$\text{بال بڑھنے کی شرح} = ? \text{ nms}^{-1}$$

Solution:

$$\text{بال بڑھنے کی شرح} = \frac{1 \text{ mm}}{\text{day}} \quad \because 1 \text{ day} = 60 \times 60 \times 24 = 86400 \text{ S}$$

$$\text{بال بڑھنے کی شرح} = \frac{1 \times 10^{-3}}{86400} \text{ ms}^{-1}$$

$$= 1.157 \times 10^{-8} \text{ ms}^{-1}$$

$$= 11.57 \times 10^{-1} \times 10^{-8} \text{ ms}^{-1}$$

$$= 11.57 \times 10^{-9} \text{ ms}^{-1}$$

$$\text{بال بڑھنے کی شرح} = 11.57 \text{ nms}^{-1}$$

- 1.4: درج ذیل کو سائنڈرڈ فارم میں لکھیں۔
- (a) 1168×10^{-27}
Solution:
 $= 1.168 \times 10^3 \times 10^{-27}$
 $= 1.168 \times 10^{-24}$
- (b) 32×10^5
Solution:
 $= 3.2 \times 10^1 \times 10^5$
 $= 3.2 \times 10^6$
- (c) $725 \times 10^{-5} \text{ kg}$
Solution:
 $= 7.25 \times 10^2 \times 10^{-5} \times 10^3 \text{ g}$
 $= 7.25 \times 10^5 \times 10^{-5} \text{ g}$
 $= 7.25 \text{ g}$
- (d) 0.02×10^{-8}
Solution:
 $= 2 \times 10^{-2} \times 10^{-8}$
 $= 2 \times 10^{-10}$
- 1.5: مندرجہ ذیل مقداروں کو سائنڈرڈ فارم لکھیں۔
- (a) 6400 km
Solution:
 $= 6.4 \times 10^3 \text{ km}$
- (b) 380000 km
Solution:
 $= 3.8 \times 10^5 \text{ km}$
- (c) $300,000,000 \text{ ms}^{-1}$
Solution:
 $= 3 \times 10^8 \text{ ms}^{-1}$
- (d) ایک دن میں سیکنڈز کی تعداد
Solution:
 $1 \text{ دن میں سیکنڈز} = 1 \times 24 \times 60 \times 60$
 $= 86400 \text{ s}$
 $= 8.64 \times 10^4 \text{ s}$

1.6: ورنیر کیلیپر کا جڑا بند کرنے پر ورنیر سکیل کا زیرو مین سکیل کے زیرو کے دائیں جانب اس طرح ہے کہ اس کا چوتھا درجہ مین سکیل کے کسی ایک درجے کے سامنے ظاہر ہوتا ہے۔ ورنیر کیلیپر کا زیرو وائر اور زیرو کوریکشن معلوم کریں۔

Given data:

میں سکیل سے ملنے والا ورنیر سکیل کا درجہ $n = 4\text{th}$

to find:

Z.E = ?

Z.C = ?

Solution:

we know that

میں سکیل سے ملنے والا ورنیر سکیل کا درجہ $n = 4\text{th}$

ورنیر سکیل پر ریڈنگ $= n \times L.C$

ورنیر سکیل پر ریڈنگ $= 4 \times 0.01 \text{ cm}$

$= 0.04 \text{ cm}$

زیرو وائر (Z.E) $= + 0.04 \text{ cm}$

زیرو کوریکشن (Z.C) $= -0.04 \text{ cm}$

1.7: ایک سکر یوگیج کی سرکلر سکیل پر 50 درجے ہیں سکر یوگیج کی چمچ 0.5 mm ہے۔ اس کا لیٹ کاؤنٹ کیا ہے؟

Given Data:

سرکلر سکیل پر درجے $= 50$

چمچ $= 0.5 \text{ mm}$

$\frac{0.5 \text{ mm}}{50} = 0.01 \text{ mm}$

to find:

لیٹ کاؤنٹ (L.C) $= ?$

Solution:

$$L.C = \frac{\text{پہچ}}{\text{سرکلر سکیل پر درجوں کی تعداد}}$$

$$L.C = \frac{0.5 \text{ mm}}{50} = 0.01 \text{ mm}$$

$$L.C = 0.01 \text{ mm}$$

$$L.C = 0.01 = 0.01 \text{ cm}$$

1.8: درج ذیل کن مقداروں میں اہم ہندسوں کی تعداد 3 ہے۔

(a) 3.0066 m

(b) 0.00309 kg

(c) 5.05×10^{-27} kg

(d) 301.0 s

حل:

(i) 3.0066 m میں پانچ اہم ہندسے ہیں۔

(ii) 0.00309 kg میں تین اہم ہندسے ہیں۔

(iii) 5.05×10^{-27} kg میں تین اہم ہندسے ہیں۔

(iv) 301.0 s میں چار اہم ہندسے ہیں۔

پس (b) اور (c) میں اہم ہندسوں کی تعداد تین ہے۔

1.9: مندرجہ ذیل پیمائشوں میں اہم ہندسے کتنے ہیں؟

(a) 1.009 m

اہم ہندسوں کی تعداد 4 ہے۔

(b) 0.00450 kg

اہم ہندسوں کی تعداد تین ہے۔

(c) 1.66×10^{-27} kg

اہم ہندسوں کی تعداد تین ہے۔

(d) 2001 s

اہم ہندسوں کی تعداد چار ہے۔

1.10: چاکلیٹ ریپر 6.7 cm لمبا اور 5.4 cm چوڑا ہے۔ اس کا ایریا اہم ہندسوں کی معقول تعداد معلوم کریں۔

Given Data:

$$\text{لمبائی (L)} = 6.7 \text{ cm}$$

$$\text{چوڑائی (W)} = 5.4 \text{ cm}$$

to find:

$$\text{ایریا (A)} = ?$$

Solution:

$$A = L \times W$$

$$A = 6.7 \text{ cm} \times 5.4 \text{ cm}$$

$$A = 36.18 \text{ cm}^2$$

$$A = 36 \text{ cm}^2$$

مختصر سوالات کے جوابات

1- بنیادی مقداروں اور ماخوذ مقداروں میں کیا فرق ہے؟

ماخوذ مقداریں	بنیادی مقداریں	جواب:
(i) وہ مقداریں جو بنیادی مقداروں سے اخذ کی جاتی ہیں ماخوذ مقداریں کہلاتی ہیں۔	(i) وہ مقداریں جن کی بنیاد پر دوسری مقداریں اخذ کی جائیں	
(ii) مثلاً: ایریا، والیوم، سپیڈ، فورس، ورک، انرجی	(ii) مثلاً: لمبائی، ماس، وقت، الیکٹرک کرنٹ، ٹمپریچر۔	

2- درج ذیل میں سے بنیادی یونٹس کی نشاندہی کریں۔ جول، نیوٹن، کلوگرام، ہرٹز، مول، ایمپیئر، میٹر، کیلون، کولمب، واٹ۔

جواب: درج بالا یونٹس میں سے بنیادی یونٹس درج ذیل ہیں۔

(i) کلوگرام	(ii) مول	(iii) ایمپیئر
(iv) میٹر	(v) کیلون	

3- درج ذیل ماخوذ مقداریں کن مقداروں سے اخذ کی گئی ہیں؟

(a) سپیڈ (b) والیوم (c) فورس (d) ورک

جواب: (a) سپیڈ: $\text{فاصلہ} = \frac{\text{سپیڈ}}{\text{وقت}}$

(b) والیوم: اونچائی × چوڑائی × لمبائی = والیوم

(c) فورس: ایکسلریشن × ماس = فورس

(d) ورک: فاصلہ × فورس = ورک

4- اپنی عمر کا اندازہ سیکنڈز میں بتائیے۔

جواب: فرض کیا عمر = سال 14

= دن 365

= 14×365

= دن 5110

ایک دن میں سیکنڈز کی تعداد = $1 \times 24 \times 60 \times 60$

= 86400 s

سیکنڈز میں عمر = 5110×86400

سیکنڈز میں عمر = 441504000 s

سیکنڈز میں عمر = 4.41×10^8 s

5- سائنس کی ترقی میں SI یونٹس نے کیا کردار ادا کیا ہے؟

جواب: سائنس کی ترقی میں SI یونٹس نے بہت اہم کردار ادا کیا ہے۔ اس سے ہمیں مختلف یونٹس کو سمجھنے اور دوسرے یونٹس کے ساتھ اس کے تعلق کا پتا چلتا ہے۔ اس سے

پیمائش میں آسانی ہوئی ہے۔

6- ورنیئر کونسنٹنٹ سے کیا مراد ہے؟ یا ورنیئر کیلیپر کے لیسٹ کا وونٹ سے کیا مراد ہے؟

جواب: ورنیئر کونسنٹنٹ کو ورنیئر کیلیپر کے لیسٹ کا وونٹ بھی کہتے ہیں۔ مین سکیل اور ورنیئر سکیل کے چھوٹے حصوں کے مابین 0.1 ملی میٹر کا فرق ہوتا ہے۔ جسے ورنیئر

کیلیپر کے لیسٹ کا وونٹ یا ورنیئر کونسنٹنٹ کہتے ہیں۔

ورنیئر کیلیپر کے لیسٹ کا وونٹ 0.1 mm یا 0.01 cm ہوتا ہے۔

- 7- کسی پیمائشی آلہ کے زیرو ایرر کے متعلق آپ کیا جانتے ہیں؟
جواب: پیمائش میں وہ کم سے کم غلطی جو کسی پیمائشی آلہ میں ہو سکتی ہے۔ زیرو ایرر کہلاتی ہے۔
(i) زیرو ایرر مثبت بھی ہو سکتا ہے۔ اور منفی بھی۔
(ii) اگر پیمائشی آلہ اصل مقدار سے زیادہ پیمائش کرے تو زیرو ایرر مثبت ہوگا۔
(iii) اگر پیمائشی آلہ اصل مقدار سے کم پیمائش کرے تو زیرو ایرر منفی ہوگا۔
- 8- پیمائشی آلات میں زیرو ایرر کا استعمال کیوں ضروری ہے؟
جواب: پیمائشی آلات میں زیرو ایرر کا استعمال ان آلات سے انتہائی درست پیمائش حاصل کرنے کے لیے کیا جاتا ہے۔ زیرو ایرر کے استعمال سے زیرو کوریکشن کے ذریعے پیمائش میں غلطی کا امکان بالکل ختم کیا جاسکتا ہے۔
- 9- سٹاپ واچ کیا ہوتی ہے؟ لیبارٹری میں استعمال ہونے والی مکینیکل سٹاپ واچ کالیبر کا وونٹ کتنا ہوتا ہے؟
جواب: ایسا آلہ جو وقت کے کسی خاص وقفہ کی پیمائش کے لئے استعمال ہو۔ سٹاپ واچ کہلاتا ہے۔ لیبارٹری میں استعمال ہونے والی مکینیکل سٹاپ واچ کالیبر کا وونٹ 0.01 sec ہے۔
- 10- ہمیں وقت کے انتہائی قلیل وقفوں کو ماپنے کی ضرورت کیوں پڑتی ہے؟
جواب: ہماری کائنات میں بہت سے قدرتی اور مصنوعی عوامل ہر وقت ہورہے ہوتے ہیں۔ ان میں سے کچھ واقعات وقت کے بہت چھوٹے دورانہ میں ہوتے ہیں۔ ان واقعات کا وقت نوٹ کرنے کے لئے ہمیں وقت کے انتہائی قلیل وقفوں کو ماپنے کی ضرورت پڑتی ہے۔ یا صحیح پیمائش کے لئے ہم وقت کے انتہائی قلیل وقفوں کو ماپتے ہیں۔
- 11- کسی پیمائش میں اہم ہندسوں سے کیا مراد ہے؟
جواب: کسی مقدار میں درست معلوم ہندسے اور ان سے منسلک دائیں طرف کا پہلا تخمینہ یا مشکوک ہندسہ اس کے اہم ہندسے کہلاتے ہیں۔ یہ کسی بھی پیمائش کی گئی مقدار کے بالکل درست ہونے کو ظاہر کرتے ہیں۔
- 12- کسی ماپی گئی مقدار کے بالکل درست ہونے کا اس میں موجود اہم ہندسوں سے کیا تعلق ہے؟
جواب: کسی بھی مقدار میں موجود اہم ہندسوں کی تعداد اس مقدار کی درستی کا تعین کرتی ہے۔ مقدار میں اہم ہندسوں کی تعداد بڑھنے سے اس مقدار کی درستی کا امکان بڑھتا جائے گا۔
- 13- اینڈرومیڈ کیا ہے؟
جواب: اینڈرومیڈ کائنات میں موجود اربوں گلیکسیز میں سے ایک گلیکسی ہے۔
- 14- ہم فزکس کا مطالعہ کیوں کرتے ہیں؟
جواب: ہمارے ارد گرد ہونے والے تمام فزیکل عوامل کو سمجھنے کے لیے ہم فزکس کا مطالعہ کرتے ہیں۔
- 15- طبعی مقداروں سے کیا مراد ہے؟
جواب: تمام قابل پیمائش مقداریں طبعی مقداریں کہلاتی ہیں۔ مثلاً لمبائی، وقت، ٹمپریچر وغیرہ۔
- 16- طبعی مقداروں کی خصوصیات لکھیں۔
جواب: طبعی مقداروں کی درجہ ذیل دو خصوصیات ہیں۔
(i) طبعی مقدار کی عددی قیمت
(ii) طبعی مقدار کا یونٹ جس میں اسے ماننا جاسکے۔
- 17- فزکس کی تعریف کیجئے۔
جواب: سائنس کی وہ شاخ جس میں مادہ، انرجی اور ان کے درمیان باہمی تعلق کا مطالعہ کیا جاتا ہے فزکس کہلاتی ہے۔
- 18- فزکس کی پانچ شاخوں کے نام بتائیں۔
جواب: فزکس کی شاخوں کے نام درج ذیل ہیں۔
(i) میکینکس
(ii) الیکٹرو میگنیٹزم
(iii) جیوفزکس

(vi)	حرارت	(v)	اثامک فزکس	(vi)	آواز
(vii)	نیوکلیئر فزکس	(viii)	روشنی	(ix)	پلازما فزکس

19- مکینکس کی تعریف لکھیں۔

جواب: فزکس کی وہ شاخ جس میں اجسام کی حرکت کے اثرات اور وجوہات کا مطالعہ کیا جاسکے مکینکس کہلاتی ہے۔

20- حرارت کی تعریف لکھیں۔

جواب: فزکس کی وہ شاخ جس میں حرارت کی ماہیت، اس کے اثرات اور انتقال حرارت کا مطالعہ کیا جائے، حرارت کہلاتی ہے۔

21- آواز کی تعریف لکھیں۔

جواب: فزکس کی وہ شاخ جس میں آواز کی لہروں کے طبعی پہلوؤں، ان کی پیدائش، خواص اور اطلاق کا مطالعہ کیا جاتا ہے۔ آواز کہلاتی ہے۔

22- روشنی (بصریات) کی تعریف لکھیں۔

جواب: فزکس کی وہ شاخ جس میں روشنی کے طبعی پہلوؤں اور اس کے خواص کا مطالعہ کیا جاتا ہے۔ نیز اس میں بصری آلات کے طریقہ کار اور استعمال کا جائزہ بھی لیا جاتا ہے۔ روشنی کہلاتی ہے۔

23- الیکٹرو میگنیٹزم سے کیا مراد ہے؟

جواب: فزکس کی وہ شاخ جس میں ساکن اور متحرک چارجز، ان کے اثرات اور ان کے میگنیٹزم کے ساتھ تعلقات کا مطالعہ کیا جاتا ہے۔

24- اثامک فزکس کی تعریف لکھیں۔

جواب: فزکس کی وہ شاخ جس میں ایٹم کی ساخت اور اس کے خواص کا مطالعہ کیا جاتا ہے اثامک فزکس کہلاتی ہے۔

25- نیوکلیئر فزکس کی تعریف لکھیں۔

جواب: فزکس کی وہ شاخ جس میں ایٹم کے نیوکلیائی اور اس میں موجود پارٹیکلز کے خواص اور طرز عمل کا مطالعہ کیا جاتا ہے۔

26- پلازما فزکس کی تعریف لکھیں۔

جواب: فزکس کی وہ شاخ جس میں مادہ کی آئیونک حالت کی پیدائش اور خواص پر بحث کی جاتی ہے۔ پلازما فزکس کہلاتی ہے۔

27- چیوفزکس کی تعریف لکھیں۔

جواب: فزکس کی وہ شاخ جس میں زمین کی اندرونی ساخت کا مطالعہ کیا جاتا ہے۔

28- پری فلکسز سے کیا مراد ہے؟

جواب: پری فلکسز وہ اعداد یا حروف ہیں جو SI یونٹس کے شروع میں اضافی طور پر لکھے جاتے ہیں۔ مثال کے طور پر کلو، گیگا، میگا وغیرہ۔

29- ملٹی پلو اور سب ملٹی پلو سے کیا مراد ہے؟

جواب: ایک یونٹ کو 10 یا 10 کی مناسب پاور سے ضرب یا تقسیم کر کے اس یونٹ کو زیادہ یا کم کیا جاسکتا ہے۔ 10 کی مثبت پاور ملٹی پل جب کہ 10 کی منفی پاور سب ملٹی پل کہلاتی ہے۔

30- پری فلکسز کا استعمال لکھیں۔

جواب: کچھ مقادیر بہت بڑی یا بہت چھوٹی ہوتی ہیں۔ پری فلکسز کے ذریعے ان کو بہتر طریقے سے لکھا اور سمجھا جاسکتا ہے۔

31- اکثر استعمال ہونے والے پانچ پری فلکسز کے نام لکھیں۔

جواب: اکثر استعمال ہونے والے پانچ پری فلکسز کے نام درج ذیل ہیں۔

- $(m) = 10^{-3}$ ملی
 $(\mu) = 10^{-6}$ مائیکرو
 $(n) = 10^{-9}$ نینو
 $(k) = 10^3$ کلو
 $(M) = 10^6$ میگا

32- ورنیز کیلپرز کے دو سکیلز کے نام لکھیں۔

جواب: ورنیز کیلپرز کے مندرجہ ذیل دو سکیلز ہیں۔

(i) مین سکیل (ii) ورنیز سکیل

33- سکریو گینج کیا ہے اور اسے کیوں استعمال کیا جاتا ہے۔

جواب: سکریو گینج ایک ایسا آلہ ہے جسے ورنیز کیلپرز کی بہ نسبت زیادہ درستی سے چھوٹی چھوٹی لمبائیوں کی پیمائش معلوم کرنے کے لیے استعمال کیا جاتا ہے۔ اسے مائیکرو میٹر سکریو گینج بھی کہتے ہیں۔

34- سکریو گینج کی پیچ سے کیا مراد ہے؟

جواب: انڈکس لائن کی سمت میں ایک چکر مکمل کرتے ہوئے تھمبل جتنا فاصلہ طے کرتا ہے اس کو سکریو گینج کی پیچ کہتے ہیں۔

35- فریکل ہیلنس سے کیا مراد ہے؟

جواب: ایسا آلہ جو لیبارٹری میں مختلف اقسام کا ماس معلوم کرنے کے لیے استعمال ہوتا ہے فریکل ہیلنس کہلاتا ہے۔

36- 0.000097 کو سائینٹفک کوٹیشن میں تبدیل کریں۔

$$0.000097 = 9.7 \times 10^{-5}$$

37- 0.0030 m کو مناسب پری فلکسز میں لکھیں۔

$$0.0030 \text{ m} = 3.0 \times 10^{-3}$$

$$\therefore 10^{-3} \text{ m}$$

پس 3.0 mm

38- یونٹ اور یونٹس کے سسٹم سے کیا مراد ہے؟

یونٹ: کسی نامعلوم مقدار کی پیمائش کے لئے استعمال ہونے والی معیاری مقدار کو یونٹ کہتے ہیں۔

سسٹم آف یونٹس: بنیادی اور ماخوذ یونٹس کے سیٹ کو سسٹم آف یونٹس کہتے ہیں۔

39- سسٹم انٹرنیشنل آف یونٹس سے کیا مراد ہے؟

جواب: پیمائش کا ہمہ گیر نظام یونٹس کا انٹرنیشنل سسٹم کہلاتا ہے۔ اسے 1960ء میں اوزان اور پیمائشوں پر پیرس میں منعقدہ گیارہویں جنرل کانفرنس میں منظور کیا گیا۔

40- فزکس کا روزمرہ زندگی میں کیا کردار ہے؟

جواب: فزکس ہمارے روزمرہ زندگی میں اہم کردار ادا کرتی ہے۔ مثال کے طور پر الیکٹریسیٹی ہر جگہ استعمال کی جاتی ہے۔ گھریلو اور دفتری آلات، صنعتی مشینری، ذرائع آمد و رفت اور ذرائع مواصلات وغیرہ تمام فزکس کے بنیادی قوانین اور اصولوں پر کام کرتے ہیں۔ اس کے علاوہ کارمیکنکس کے اصولوں پر بنائی جاتی ہے اور ریفریجریٹر کی بنیاد تھرموڈائنامکس پر ہے۔

41- ورنیر کیلپرز کو میٹر رڈ پر کیوں ترجیح دی جاتی ہے؟

جواب: ورنیر کیلپرز 0.1mm تک کی پیمائش کر سکتا ہے۔

42- فزیکل بیلنس میں لگے متوازن کرنیوالے لاسکریوز کا کیا مقصد ہے؟

جواب: ان کا مقصد فزیکل بیلنس کے پلیٹ فارم کو لیول کرنا ہے۔

43- نمبرز کوراؤنڈ آف کیسے کیا جاسکتا ہے؟

جواب: (i) اگر کسی رقم میں آخری ہندسہ 5 سے کم ہو تو اسے ایسے ہی چھوڑ دیا جاتا ہے۔ مثلاً 1.943 کو اگر راونڈ آف کیا جائے تو یہ 1.94 ہی رہے گا۔

(ii) اگر کسی رقم میں آخری ہندسہ 5 یا 5 سے زیادہ ہو تو بائیں طرف کی رقم میں 1 کا اضافہ کر دیا جاتا ہے۔ مثلاً 1.35 کو راونڈ آف کیا جائے تو یہ 1.34 بن جائے گا۔

44- فزکس میں مقداروں کو سائنٹیفک نوٹیشن میں لکھنے کی کیا اہمیت ہے؟

جواب: فزکس میں ہمیں اکثر بہت بڑے اور چھوٹے اعداد سے واسطہ پڑتا ہے ان کو زیادہ فہم انداز میں لکھنے کے لئے سائنسی طریقہ اختیار کیا جاتا ہے جس میں اعداد کو 10 کی مناسب پاور یا پری

فکس استعمال کرتے ہوئے لکھا جاتا ہے جسے سائنٹیفک نوٹیشن کہتے ہیں۔

45- بائیولوجیکل اور فزیکل سائنسز میں فرق لکھیں۔

فزیکل سائنسز	بائیولوجیکل
فزیکل نیچرل فلاسفی کی وہ برانچ ہے جس میں بے جان اشیاء کا مطالعہ کیا جاتا ہے۔	نیچرل فلاسفی کی وہ برانچ جس میں جاندار اشیاء کا مطالعہ کیا جاتا ہے۔ بائیولوجیکل سائنس کہلاتا ہے۔

46- ثابت کریں $1\text{mL} = 1\text{cm}^3$

جواب:

ہم جانتے ہیں کہ: $1\text{L} = 1000\text{mL}$

$1\text{L} = 10^3\text{mL}$ $1\text{dm} = 10\text{mL}$

$1\text{L} = (1\text{dm})^3$ $1\text{dm}^3 = 10^3\text{mL}$

$1\text{L} = (10\text{cm})^3$

$1\text{L} = 10^3\text{cm}^3$

دونوں طرف 10^{-3} سے ضرب دینے سے

$1 \times 10^{-3} \times 10^3\text{cm}^3$

$1\text{mL} = 1\text{cm}^3$ $\therefore 10^{-3} = 1\text{m}$

47- 1m^3 کو لیٹر میں ظاہر کریں۔

جواب:

$1\text{L} = 1000\text{cm}^3$

$\frac{1}{1000}\text{L} = 1\text{cm}^3$

cm^3 کو m^3 میں تبدیل کرنے سے

$$\frac{1}{1000} L = \frac{1}{(100)^3} m^3$$

$$\frac{(100)^3}{1000} L = 1 m^3$$

$$\frac{1000000L}{1000} = 1 m^3$$

$$1000 L = 1 m^3$$

48- درج ذیل میں سے بنیادی اور ماخوذ مقداریں الگ کریں۔ ڈینسٹی، فورس، ماس، سپیڈ، وقت، لمبائی، ٹمپریچر، والیوم۔

جواب:

ماخوذ مقداریں	بنیادی مقداریں
(i) ڈینسٹی	(i) ماس
(ii) فورس	(ii) وقت
(iii) سپیڈ	(iii) لمبائی
(iv) والیوم	(iv) ٹمپریچر

49- سورج زمین سے ایک سو پچاس ملین (یعنی پندرہ کروڑ) کلومیٹر کے فاصلہ پر ہے۔

(a) عام طریقہ سے لکھیے (b) سائنٹیفک نوٹیشن میں لکھیں۔

جواب: (a) عام طریقہ:

$$= 150,00,0000 \text{ km}$$

سورج کا زمین سے فاصلہ

(b) سائنٹیفک نوٹیشن:

$$= 150,000,000 \text{ km}$$

سورج کا زمین سے فاصلہ

$$= 1.5 \times 10^8 \text{ km}$$

50- نیچے دیئے گئے اعداد کو سائنٹیفک نوٹیشن میں لکھیں۔

(a) $3,000,000,000 \text{ ms}^{-1}$

$$= 3 \times 10^9 \text{ ms}^{-1}$$

(b) $6400,000 \text{ m}$

$$= 6.4 \times 10^6 \text{ m}$$

(c) $0.000,000,0016 \text{ g}$

$$= 1.6 \times 10^{-9} \text{ g}$$

(d) 0.0000548 s

$$= 5.48 \times 10^{-5} \text{ s}$$

(e) 0.00045 s

$$= 4.5 \times 10^{-4} \text{ s}$$

(a) $3,000,000,000 \text{ ms}^{-1}$

(b) $6400,000 \text{ m}$

(c) $0.00,000=0016 \text{ g}$

(d) 0.0000548 sec

(e) 0.00045 sec

51- ہبل دوربین کس کام آتی ہے؟

جواب: ہبل خلائی دوربین زمین کے گرد گردش کرتی ہے۔ یہ ستاروں سے متعلق معلومات فراہم کرتی ہے۔

52- ڈیجیٹل ورنیر کیلیپر کا لیٹ کاؤنٹ بتائیں۔

جواب: مکینیکل ورنیر کیلیپر کی نسبت ڈیجیٹل ورنیر کیلیپر سے حاصل کردہ پیمائش زیادہ درست ہوتی ہے۔ ڈیجیٹل ورنیر کیلیپر کا لیٹ کاؤنٹ عموماً 0.01 mm یا 0.001 cm ہوتا ہے۔

53- دیئے گئے دو آلات میں سے کون سا زیادہ ٹھیک ہے اور کیوں؟
(a) ورنیر کیلیپر (b) سکریٹنگ

جواب: ورنیر کیلیپر کا لیسٹ کاؤنٹ 0.1 mm جب کہ سکریٹنگ کاؤنٹ 0.01 mm ہے۔ یہی وجہ ہے کہ سکریٹنگ ورنیر کیلیپر کی بہ نسبت انتہائی درست پیمائش کرتا ہے۔

54- لیبارٹری میں استعمال ہونے والے حفاظتی سامان کا نام لکھیں۔

جواب: لیبارٹری میں استعمال ہونے والے حفاظتی سامان مندرجہ ذیل ہیں۔

(i) کوڑا دان (ii) آگ بجھانے والا آلہ (iii) فائر آلام (iv) ابتدائی طبی امداد کا باکس

(v) ریت اور پانی کی بالٹیاں (vi) آگ بجھانے والا کمبل

55- سکریٹنگ کاؤنٹ کیا ہے؟

جواب: سکریٹنگ کاؤنٹ کاؤنٹ معلوم کرنے کا فارمولہ درج ذیل ہے۔

$$L.C = \frac{\text{سکریٹنگ کی پیمائش}}{\text{سرکلر سکیل پر درجوں کی تعداد}}$$

$$L.C = \frac{1 \text{ mm}}{100} = 0.01 \text{ mm}$$

$$L.C = 0.001 \text{ cm}$$

56- بنیادی یونٹس اور ماخوذ یونٹس میں فرق لکھیں۔

جواب:

ماخوذ یونٹس	بنیادی یونٹس
ماخوذ مقداروں کی پیمائش میں استعمال ہونے والے یونٹس ماخوذ یونٹس کہلاتے ہیں۔	وہ یونٹ جو بنیادی مقداروں کو بیان کریں بنیادی یونٹس کہلاتے ہیں۔

57- سکریٹنگ کو ورنیر کیلیپر کی نسبت بہتر کیوں سمجھا جاتا ہے؟

جواب: سکریٹنگ کاؤنٹ 0.01 mm ہے جب کہ ورنیر کیلیپر کاؤنٹ 0.1 mm ہے پس سکریٹنگ ورنیر کیلیپر سے بہتر پیمائش کر سکتا ہے۔

58- اہم ہندسوں کی پیمائش کے لیے دو اصول لکھیں۔

جواب: اہم ہندسوں کی پیمائش کے اصول مندرجہ ذیل ہیں۔

(i) نان زیرو ہندسے ہمیشہ اہم ہوتے ہیں۔ (ii) دو اہم ہندسوں کے درمیان موجود تمام صفر اہم ہوتے ہیں۔

59- سائیفٹک نوٹیشن میں لکھیں۔ (i) 100.8s (ii) 0.00580 km

$$(i) 100.8s$$

$$= 1.008 \times 10^2 s$$

$$(ii) 0.00580 \text{ km}$$

$$= 5.80 \times 10^{-3} \text{ km}$$

60- لیسٹ کاؤنٹ سے کیا مراد ہے؟ میٹرراڈ کاؤنٹ لکھیں۔

جواب: لیسٹ کاؤنٹ کسی آلے کی وہ کم از کم مقدار جسے اس آلے سے مانپا جاسکے لیسٹ کاؤنٹ کہلاتا ہے۔

میٹرراڈ کاؤنٹ: میٹرراڈ کاؤنٹ 1 mm ہے۔

کثیر الانتخابی سوالات

- 1- SI میں بنیادی یونٹس کی تعداد ہے:
- (a) 3 (b) 6 (c) 7 (d) 9
- 2- ان میں سے کون سا یونٹ ماخوذ یونٹ نہیں ہے؟
- (a) پاسکل (b) کلوگرام (c) نیوٹن (d) واٹ
- 3- کسی شے میں مادے کی مقدار معلوم کرنے کا یونٹ ہے:
- (a) گرام (b) کلوگرام (c) نیوٹن (d) مول
- 4- 200 مائیکرو سیکنڈ کا وقفہ مساوی ہے:
- (a) 0.2 s (b) 0.02 s (c) 2×10^{-4} s (d) 2×10^{-6} s
- 5- درج ذیل میں سے کون سی مقدار سب سے چھوٹی ہے؟
- (a) 0.01 g (b) 2 mg (c) 100 mg (d) 5000 ng
- 6- کسی ٹیسٹ ٹیوب کا انٹریل ڈایا میٹر معلوم کرنے کے لئے انتہائی موزوں آلہ کون سا ہے؟
- (a) میٹر راڈ (b) ورنیر کیلیپرز (c) پیمائشی فیتہ (d) سکریو گیج
- 7- ایک طالب علم نے سکریو گیج سے کسی تار کا ڈایا میٹر 1.032 سینٹی میٹر معلوم کیا آپ اس سے کس حد تک متفق ہیں؟
- (a) 1 cm (b) 1.0 cm (c) 1.03 cm (d) 1.032 cm
- 8- پیمائشی سلنڈر سے معلوم کیا جاتا ہے:
- (a) کسی مائع کا لیول (b) ایریا (c) والیوم (d) ماس
- 9- ایک طالب علم نے سکریو گیج کی مدد سے شیشے کی شیٹ کی موٹائی معلوم کی۔ مین سکیل پر ریڈنگ 3 درجے ہے۔ جب کہ انڈکس لائن کے سامنے آنے والا سرکلر سکیل کا 8 واں درجہ ہے۔ اس کی موٹائی ہے:
- 10- کسی مقدار میں اہم ہندسے ہیں۔
- (a) تمام ہندسے (b) تمام درست معلوم ہندسے (c) تمام درست معلوم ہندسے اور پہلا مشکوک ہندسہ (d) تمام درست معلوم ہندسے اور تمام مشکوک ہندسے
- 11- ان میں سے کون سی ماخوذ مقدار ہے۔
- (a) ورک (b) روشنی کی شدت (c) کلوگرام (d) جول
- 12- 0.0002g کو پری فکسز میں کیسے لکھیں گے۔
- (a) 0.2mg (b) 200μg (c) 0.002mg (d) دونوں a,b
- 13- 19735m کو سائینٹفک نوٹیشن میں کیسے لکھیں گے۔
- (a) 1.973×10^4 m (b) 19735×10^5 m (c) 19735×10^6 m (d) تمام
- 14- ورنیر کیلیپرز کا لیٹ کاؤنٹ ہوتا ہے:
- (a) 1 cm (b) 0.1 cm (c) 0.01 cm (d) 0.001 cm
- 15- سکریو گیج کا لیٹ کاؤنٹ ہوتا ہے:
- (a) 0.001 cm (b) 0.01 cm (c) 0.1 cm (d) 1 mm
- 16- 1.45 کو دو ہندسوں میں راؤنڈ آف کیا جائے گا:
- (a) 1.5 (b) 1.4 (c) 1.7 (d) تمام
- 17- میکینکل سٹاپ واچ کا لیٹ کاؤنٹ ہے۔

0.0001 sec (d)	0.001 sec (c)	0.01 sec (b)	0.1 sec (a)	-18
				ڈیجیٹل سٹاپ واچ کالیبرٹ کاؤنٹ ہے۔
10 sec (d)	0.01 sec (c)	0.1 sec (b)	0.1 min (a)	-19
				کلوگرام.....یونٹ ہے۔
a,b (d)	(c) ماخوذ	(b) فزیکل	(a) بنیادی	-20
				فزیکل بیلنس کالیبرٹ کاؤنٹ ہے۔
1000 mg (d)	1mg (c)	100 mg (b)	10mg (a)	-21
				لیور بیلنس کالیبرٹ کاؤنٹ ہے۔
1000 mg (d)	1mg (c)	100mg (b)	10mg (a)	-22
				1.35 کو دو ہندسوں پر آؤنڈ آف کریں۔
(d) کوئی بھی نہیں	(c) دونوں درست ہیں	1.3 (b)	1.4 (a)	-23
				1.65 کو دو ہندسوں پر آؤنڈ آف کریں۔
(d) کوئی نہیں	1.8 (c)	1.7 (b)	1.6 (a)	-24
				مندرجہ ذیل میں سے کون سی بنیادی مقدار ہے۔
(d) فاصلہ	(c) فورس	(b) ایریا	(a) سپیڈ	-25
				ریفریکٹو انڈیکس اصول پر کام کرتا ہے۔
(d) کاسی میٹکس	(c) مکینکس	(b) تھر موڈ انٹیکس	(a) نیوکلیئر فزکس	-26
				ایک گرام برابر ہوتا ہے۔
10^9 g (d)	10^4 g (c)	10^3 g (b)	10^{-4} g (a)	-27
				وزن کی پیمائش کرنیوالا بیلنس ہے:
(d) ڈیجیٹل بیلنس	(c) فزیکل بیلنس	(b) ہیم بیلنس	(a) سپرنگ بیلنس	-28
				بنیادی یونٹ ہے۔
(d) پاسکل	(c) کلوگرام	(b) نیوٹن	(a) واٹ	-29
				زمین کی اندرونی ساخت کا مطالعہ کہلاتا ہے۔
(d) پلازما فزکس	(c) جیوفزکس	(b) ایٹامک فزکس	(a) نیوکلیئر فزکس	-30
				1L = ?
1000cm^3 (d)	10^{-3} m ³ (c)	1 dm ³ (b)	1000 mL (a)	-31
				میٹر آؤ کالیبرٹ کاؤنٹ ہوتا ہے:
1 m (d)	0.001 mm (c)	0.01 mm (b)	1 mm (a)	

